

महाराष्ट्र राज्य विधि सेवा प्राधिकरणाच्या जिल्हा विधि सेवा प्राधिकरणासाठी १९ पूर्ण वेळ सचिवांची पदे(दिवाणी न्यायाधीश वरिष्ठ स्तर) निर्माण करण्याबाबत.

महाराष्ट्र शासन
विधि व न्याय विभाग,
शासन निर्णय क्र.एलएबी-१३१३/२१४/प्र.क्र.६९/का-२२,
मादाम कामा रोड, हुतात्मा राजगुरु चौक,
मंत्रालय, मुंबई-४०० ०३२.
दिनांक : २१ नोव्हेंबर, २०१७.

वाचा :- १) शासन निर्णय क्र.संकीर्ण-२००७/१६७/(४८)/०८/का-२२, दिनांक १०.०७.२००७.

२) शासन निर्णय क्र. संकीर्ण-२००९/३२३/प्र.क्र.४१/०९/का-२२, दि.३०.११.२००९.

प्रस्तावना :-

विधि सेवा प्राधिकरण अधिनियम १९८७ नुसार महाराष्ट्र विधि सेवा प्राधिकरणाची स्थापना करण्यात आली आहे. महाराष्ट्र विधि सेवा प्राधिकरण नियम १९९८ च्या परिशिष्टानुसार विधि सेवा प्राधिकरणासाठी पदसंख्या निश्चित करण्यात आली आहे. विधि व न्याय विभाग, शासन निर्णय क्र. संकीर्ण -२००९/३२३/प्र.क्र.४१/का.२२, दिनांक ३०.११.२००९ अन्वये राज्यातील अहमदनगर, अकोला, औरंगाबाद, चंद्रपूर, धुळे / नंदुरबार, जळगाव, कोल्हापूर, लातूर / उस्मानाबाद, मुंबई जिल्हा विधि सेवा प्राधिकरण / मुंबई उपनगर जिल्हा विधि सेवा प्राधिकरण, नागपूर, नांदेड, नाशिक, पुणे, ठाणे, यवतमाळ या १५ जिल्ह्यांसाठी १५ पूर्णवेळ सचिव पदे निर्माण करण्यात आली आहेत.

राष्ट्रीय विधि सेवा प्राधिकरणाच्या दिनांक २० व २१ एप्रिल, २०१३ रोजी चेन्नई येथे झालेल्या बैठकीत सर्व जिल्हा विधि सेवा प्राधिकरणांकरिता पूर्ण वेळ सचिव म्हणून दिवाणी न्यायाधीश (वरिष्ठ स्तर) यांची पदे निर्माण करण्याकरीता शासनाकडे पाठपुरावा करण्याचा निर्णय घेण्यात आला. त्याचप्रमाणे राष्ट्रीय विधि सेवा प्राधिकरणाच्या दिनांक ९ व १० एप्रिल, २०१६ रोजी, हैद्राबाद, तेलंगणा येथे सर्व राज्याचे न्यायमूर्ती व कार्यकारी अध्यक्ष यांच्या समवेत झालेल्या १४ व्या वार्षिक बैठकीत जिल्हा विधि सेवा प्राधिकरणाच्या सचिवपदी पूर्णवेळ सचिवांची नियुक्ती करणेबाबत ठराव पारीत करण्यात आला होता.

मा. मुख्यमंत्री व मा.मुख्य न्यायमूर्ती, उच्च न्यायालय मुंबई यांच्या दिनांक ०१.०४.२०१७ रोजी झालेल्या बैठकीत ज्या न्यायिक जिल्ह्याच्या विधी सेवा प्राधिकरणावर पूर्ण वेळ सचिवांचे पद नाही त्या न्यायिक जिल्ह्यांसाठी पूर्ण वेळ सचिवांच्या पदनिर्मितीच्या विषयावर चर्चा झाली व त्या नुसार ज्या न्यायिक जिल्ह्याच्या विधी सेवा प्राधिकरणावर पूर्ण वेळ सचिवांचे पद नाही त्या जिल्हा विधि सेवा प्राधिकरणांकरिता पूर्ण वेळ सचिवांच्या पदनिर्मितीस मान्यता देण्यात आली.

त्यानुसार विधी सेवा प्राधिकरणाकडील कामाचा व्याप लक्षात घेता राज्यातील १९ जिल्ह्यांमध्ये अमरावती, बीड, भंडारा, बुलढाणा, नंदुरबार, गडचिरोली, गोंदिया, जालना, वाशिम, उस्मानाबाद, परभणी, रायगड, रत्नागिरी, सांगली, सातारा, सोलापूर, सिंधुदुर्ग, वर्धा, मुंबई उपनगर जिल्हा विधि सेवा प्राधिकरण, या जिल्हा विधी सेवा प्राधिकरणासाठी पूर्ण वेळ सचिवांची पदे (दिवाणी न्यायाधीश वरिष्ठ स्तर या संवर्गात व रु.३९५३०-९२०-४०४५०-१०८०-४९०९०-१२३०-५४०१० या वेतनश्रेणीत) निर्माण करण्याची बाब शासनाच्या विचाराधीन होती.

शासन निर्णय :-

राज्यातील १९ जिल्ह्यांमध्ये अमरावती, बीड, भंडारा, बुलढाणा, नंदुरबार, गडचिरोली, गोंदिया, जालना,वाशिम, उस्मानाबाद, परभणी, रायगड, रत्नागिरी, सांगली, सातारा, सोलापूर, सिंधुदुर्ग, वर्धा, मुंबई उपनगर जिल्हा विधि सेवा प्राधिकरण,या जिल्हा विधि सेवा प्राधिकरणासाठी १९ पूर्ण वेळ सचिवांची पदे दिवाणी न्यायाधीश वरिष्ठ स्तर या संवर्गात व रु.३९५३०-९२०-४०४५०-१०८०-४९०९०-१२३०-५४०१० या वेतनश्रेणीत निर्माण करण्यास व त्या करिता होणाऱ्या वार्षिक खर्च २,१०,९९,८०४/- (दोन कोटी दहा लाख नव्याण्णव हजार आठशे चार) यासाठी मान्यता देण्यात येत आहे.

या प्रित्यर्थ होणारा खर्च "भागणी क्र.जे-१, २०१४-न्यायदान-११४ विधी सल्लागार व समुपदेशी ११४ (००)(०३) राज्य विधि सेवा प्राधिकरण संकेतांक क्र.२०१४ ०३१४ (०१)" मधील वेतन या लेखाशिर्षाखाली मंजूर अनुदानातून भागविण्यात यावा.

हा शासन निर्णय मा.मुख्य सचिवांच्या अध्यक्षतेखालील उच्च स्तरीय समितीने दिलेल्या मान्यतेनुसार व मंत्रीमंडळाच्या दिनांक ०१.११.२०१७ रोजीच्या बैठकीत देण्यात आलेल्या मान्यतेनुसार वित्त विभागाच्या सहमतीने त्या विभागाचा अनौपचारिक संदर्भ क्र. ५६८/ व्यय-५, दिनांक १०/०६/२०१७, अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करणेत आला असून त्याचा संकेतांक २०१७११२३१२११२२५११२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(राजेंद्र सावंत)

सह सचिव-नि-विधी सल्लागार

प्रति,

- १) महालेखापाल (लेखा व अनुज्ञेयता / लेखा परिक्षा), एक, महाराष्ट्र, मुंबई.
- २) महालेखापाल (लेखा व अनुज्ञेयता / लेखा परिक्षा), दोन, महाराष्ट्र, नागपूर.
- ३) अधिदान व लेखा अधिकारी, मुंबई.
- ४) निवासी लेखा परिक्षा अधिकारी, वांद्रे (पूर्व), मुंबई. (२ प्रती)
- ५) जिल्हा कोषागार अधिकारी, जिल्हा- अमरावती, बीड, भंडारा, बुलढाणा, नंदुरबार, गडचिरोली, गोंदिया, जालना,वाशिम, उस्मानाबाद, परभणी, रायगड, रत्नागिरी, सांगली, सातारा, सोलापूर, सिंधुदुर्ग, वर्धा, मुंबई उपनगर जिल्हा विधि सेवा प्राधिकरण
- ६) सदस्य सचिव, महाराष्ट्र राज्य विधि सेवा प्राधिकरण, १०५, सा.बां.इमारत, उच्च न्यायालय, मुंबई-४०० ०३२.
- ७) सदस्य सचिव, उच्च न्यायालय विधि सेवा समिती, मुंबई उच्च न्यायालय, १०४ पी.डब्ल्यू.डी.बिल्डिंग, मुंबई-४०००३२.
- ८) सचिव, उच्च न्यायालय विधि सेवा समिती, मुंबई, नागपूर / औरंगाबाद खंडपीठ.
- ९) सदस्य सचिव, बृहन्मुंबई जिल्हा व बृहन्मुंबई उपनगर जिल्हा विधि सेवा प्राधिकरण,

- १०) हायपीक अपार्टमेंट, एस.व्ही.रोड, वांद्रे(पश्चिम), मुंबई.
- ११) सदस्य सचिव, सर्व जिल्हा विधि सेवा प्राधिकरणे
- ११) कार्यासन अधिकारी, (व्यय-६/वित्तीय सुधारणा-१), वित्त विभाग, मंत्रालय, मुंबई-३२.
- १२) कार्यासन अधिकारी (कार्यासन २३ व २४), विधि व न्याय विभाग, मंत्रालय, मुंबई-३२.
- १३) निवड नस्ती.